



## म.प्र.पूर्व क्षेत्र विद्युत वितरण कंपनी लिमिटेड

### समाचार

बिजली का बिल माफ कराने तथा 200 रु. महीने बिजली बिल हेतु सरल समाधान केम्पों में उमड़ रही बिजली उपभोक्ताओं की भीड़

जबलपुर, 26 जून 2018,



मुख्यमंत्री जन कल्याण (सबल) योजना, 2018 के तहत पंजीकृत श्रमिकों के मासिक बिलों को 200 रूपये प्रतिमाह तय करने के लिए शासन द्वारा लागू की गई "सरल बिजली बिल स्कीम" तथा श्रमिकों एवं गरीबों के बिजली बिलों को माफ करने के लिए मुख्यमंत्री बकाया बिजली बिल माफी स्कीम के प्रति बिजली उपभोक्ताओं में जबरदस्त उत्साह देखा जा रहा है ।

जबलपुर रीजन के अंतर्गत 25 जून से शिविरों का आयोजन शुरू हो गया है जिसमें सरल बिजली बिल स्कीम के अंतर्गत अभी तक 16 हजार से अधिक बिजली उपभोक्ताओं द्वारा शिविरों में पंजीयन करवा लिया है। जबलपुर शहरी क्षेत्र में आयोजित शिविरों में 750 उपभोक्ताओं, जबलपुर ग्रामीण में 1680, कटनी वृत्त में 2040, नरसिंहपुर वृत्त में 1730, मण्डला वृत्त में 1870, सिवनी वृत्त में 1745, बालाघाट वृत्त में 4556 एवं छिंदवाड़ा वृत्त में 2580 उपभोक्ताओं द्वारा लाभ उठाया गया है। इन उपभोक्ताओं को आगामी महीनों में बिजली बिल की राशि अधिकतम 200 रूपये प्रतिमाह देनी होगी जो उनके लिए एक बड़ी राहत होगी ।

ऐसे अनेक बिजली उपभोक्ता हैं जो किसी कारणवश घरेलू बिजली बिलों का भुगतान समय से नहीं कर सके जिससे उनके बिजली बिल की मूल बकाया राशि एवं उस पर अधिरोपित सरचार्ज की राशि उनके चालू माह के बिलों की राशि से अधिक हो गई है। ऐसे श्रमिक एवं गरीब उपभोक्ताओं के लिए मुख्यमंत्री जनकल्याण (संबल) योजना 2018 के तहत उनके घरेलू बिलों की पुरानी बकाया राशि माफ करने के लिए "मुख्यमंत्री बकाया बिजली बिल माफी स्कीम 2018" लागू की गयी है। इस योजना के तहत 30 जून 2018 की स्थिति में उपभोक्ता द्वारा देय मूल बकाया राशि एवं सरचार्ज की संपूर्ण राशि माफ की जावेगी ।

जबलपुर क्षेत्र के अंतर्गत इस योजना के तहत दिनांक 25 जून 18 से शिविरों का आयोजन किया जा रहा है। पूरे क्षेत्र के अंतर्गत इस योजना के तहत 23945 उपभोक्ताओं ने अपने आवेदन जमा

कर दिए हैं। जबलपुर शहरी क्षेत्र में 6650 उपभोक्ताओं, जबलपुर ग्रामीण में 1530, कटनी वृत्त में 5580, नरसिंहपुर वृत्त में 1830, मण्डला वृत्त में 2380, सिवनी वृत्त में 1430, बालाघाट वृत्त में 2395 एवं छिंदवाड़ा वृत्त में 2150 उपभोक्ताओं द्वारा लाभ उठाया गया है। शहरी क्षेत्र में जोन स्तर पर तथा ग्रामीण क्षेत्रों में पंचायत स्तर पर केम्पों का आयोजन किया गया है, जिसमें हितग्राही उपभोक्ताओं द्वारा आवेदन देकर योजना का लाभ लेने हेतु पंजीकरण करा रहे हैं। जबलपुर रीजन में 25 जून को 377 तथा 26 जून को 369 स्थानों पर शिविरों का आयोजन किया गया । 27 जून को भी 318 स्थानों पर शिविरों का आयोजन किया जा रहा है । इस प्रकार जबलपुर रीजन में कुल 4623 शिविरों का आयोजन किया जाएगा ।

समाचार क्रमांक :64

(के.पी.श्रीवास्तव)  
जनसंपर्क अधिकारी